

اس باب کے مطالعہ کے بعد طلباء اس قابل ہوں گے کہ:

- قدرتی چناؤ کے ذریعے ارتقا کے نظریہ کی مثالوں کے ساتھ وضاحت کریں۔
- سی شیز (species) کی تعریف کریں۔
- ایچ۔ ایم۔ ایس بیگل (HMS Beagle) پر اپنے بحری سفر کے دوران ڈارون نے جو مشاہدات کیے، اُن پر مختصر بحث کیجیے۔
- تغیرات (variations) کے وہ ذرائع بیان کریں جو سی شیز بننے یعنی سیسی ایشن (speciation) اور ارتقا کا باعث بن سکتے ہیں۔
- درج ذیل کے حوالے سے ارتقا کے شواہد کو بیان کریں:

☆ پیلے انڈیا (فوسل ریکارڈ)

☆ موازاتی ایناٹومی (ہومولوجس ساختیں اور وستیگیال vestigial ساختیں)

☆ سیکنڈو بریڈنگ

انشائی طرز سوالات

مکمل تعلیم کی نئی امتحانی تکنیکس (Knowledge, Understanding, Application, Analytical & Conceptual) کی دشمنی میں مرتب کیے گئے انشائی طرز سوالات

سوال 1: ارتقا کی تعریف کریں۔ نیچرل سلیکشن کے ذریعے ارتقا کے نظریے کی بنیاد کس نے رکھی؟


جواب: ارتقا (Evolution): ارتقا کی وراثی خصوصیات میں تبدیلی ہے جو نسل در نسل وقوع پذیر ہوتی ہے۔ اس عمل میں خصوصیات میں آہستہ آہستہ آنے والی وہ تبدیلیاں شامل ہیں جو ایک نسل سے دوسری نسل کو منتقل ہوتی ہیں۔ ایسی تبدیلیاں جانداروں کو اپنے ماحول کے مطابق ڈھلنے کے قابل بناتی ہیں۔ وقت گزرنے کے ساتھ، یہ تبدیلیاں جمع ہوتی ہیں، جس کے نتیجے میں نئی سی شیز (species) بنتی ہیں۔ 1850ء کی دہائی میں، چارلس ڈارون (Charles Darwin) نے ارتقا کے طریقہ کار کی ایک جامع انداز میں وضاحت کی۔

ڈارون کے مشاہدات (Darwin's observations)

10.1

سوال 2: ڈارون نے اپنے سفر کے دوران جو مشاہدات کیے ان پر نوٹ لکھیں۔

جواب: انگریز ماہر فطرت چارلس ڈارون (1809-1882) نے ایک بحری جہاز ہزرجی شپ (his Majesty's Ship) پر دنیا بھر کا پانچ سالہ سفر کیا۔ اس جہاز کا نام ایچ ایم ایس بیگل (HMS Beagle) تھا۔ اس سفر کے دوران، ڈارون نے بہت سے اہم مشاہدات کیے۔ ان مشاہدات نے ڈارون کے نظریہ کی بنیاد رکھی۔ ڈارون کے نظریہ ارتقا کا نام ہے ”قدرتی چناؤ کے ذریعے ارتقا کا نظریہ“ (Theory of Evolution by Natural Selection)۔



چارلس ڈارون اور HMS نیگل پر اس کا بحری سفر

ڈارون کے چند اہم مشاہدات:

• منفرد پسی شیز (species): ڈارون نے مختلف علاقوں میں پودوں اور جانوروں کی منفرد پسی شیز کے تنوع کا مشاہدہ کیا۔ انھوں نے دیکھا کہ مختلف جزیروں اور ماحول میں پسی شیز کے اپنے الگ، مخصوص مجموعے موجود تھے۔



• ایک ہی پسی شیز میں تغیرات (variations): ڈارون نے مختلف ماحول میں رہنے والے ایک ہی پسی شیز کے جانداروں کے درمیان تغیرات کا مشاہدہ کیا۔ انھوں نے محسوس کیا کہ یہ تغیرات دراصل مطابقتیں (adaptations) تھیں۔ مطابقتوں سے مراد ہے جاندار کے جسم یا رویے میں وہ خصوصی تبدیلیاں جو اسے اپنے ماحول میں زندہ رہنے میں مدد دیتی ہیں۔ اس مشاہدہ کے بعد ڈارون مطابقت کے اُس کردار کے قائل ہو گئے جو وہ پسی شیز کی بقا میں ادا کرتی ہیں۔

• فنچ (finches) کی چونچیں: گیلابیکوس (Galapagos) جزائر پر، ڈارون نے دیکھا کہ فنچ پرندوں کی مختلف پسی شیز کی چونچوں کے سائز اور شکلیں مختلف جزیروں پر مختلف تھیں۔ اُس نے یہ محسوس کیا کہ مختلف جزیروں پر مختلف قسم کی خوراک، مثلاً ج، کیلکس (cactus) اور کیڑے مکوڑے دستیاب تھے۔ فنچ پرندوں کی چونچیں مخصوص جزیروں پر دستیاب خوراک کے ذرائع کے مطابق موزوں تھیں۔

سوال: وہیل کے ارتقا کا ثبوت کا کیا ہے؟
جواب: کچھ وہیل (whales) کے جسم کے بہت اندر ٹانگوں کی چھوٹی ہڈیاں سد فون ہوتی ہیں یہ ہڈیاں اب تیرنے میں کوئی مدد نہیں کرتیں۔ یہ ہڈیاں وہیل کے ارتقائی ماضی کے لیے طاقتور اشارے ہیں۔ یہ ہم کے اندر موجود فوسلز کی مانند ہیں۔


• ناپید جانوروں کے فوسلز (fossils): ڈارون نے ناپید ہو چکے جانوروں کے فوسلز مشاہدہ کیا، تو انھوں نے ان کی جدید پسی شیز کے ساتھ مماثلت پائی۔ اس سے یہ ظاہر ہوا کہ پسی شیز وقت کے ساتھ تبدیل ہو سکتی ہیں۔ اپنے سفر سے واپسی کے بعد، ڈارون نے اپنے مشاہدات کا تجزیہ کیا اور اپنے

خیالات کی تائید کے لیے مزید شواہد اکٹھے کیے۔ بالآخر 1859ء میں ڈارون نے اپنا کام ایک کتاب کی شکل میں شائع کیا۔ اس کی کتاب کا نام ”آن دی اورینجن آف پسی شیز“ (On the Origin of Species) تھا۔ اس کتاب میں انھوں نے اپنا ”قدرتی چناؤ کے ذریعے ارتقاء کا نظریہ (theory of evolution by natural selection) پیش کیا۔

10.2 نیچرل سلیکشن کے ذریعے ارتقا کا نظریہ (THEORY OF EVOLUTION BY NATURAL SELECTION)

سوال 3: نیچرل سلیکشن کے ذریعے ارتقا کے نظریہ کی وضاحت کریں۔

جواب: نیچرل سلیکشن (قدرتی چناؤ) کے ذریعے ارتقاء کے مطابق ”جاندار وقت کے ساتھ ساتھ تبدیل ہوتے ہیں۔ وہ جاندار جن میں مددگار خصوصیات (تغیرات/ variations) موجود ہوتی ہیں، وہ زندہ رہتے ہیں، افزائش نسل کرتے ہیں، اور یہ خصوصیات اپنی اولاد میں منتقل کرتے ہیں۔ کئی نسلوں کے بعد، یہ سازگار خصوصیات آبادی میں زیادہ عام ہو جاتی ہیں۔ یہ عمل نئی پسی شیز کے ارتقا کا باعث بنتا ہے۔“



نیچرل سلیکشن (قدرتی چناؤ) (Natural Selection): نیچرل سلیکشن وہ عمل ہے جس میں بہتر خصوصیات (تغیرات) رکھنے والے افراد کے زندہ رہنے، افزائش نسل کرنے، اور تغیرات کو اپنی اولاد میں منتقل کرنے کے زیادہ امکانات ہوتے ہیں۔ قدرتی چناؤ کا عمل ان مراحل میں کام کرتا ہے۔


تغیرات (Variations): ہر کسی شیز میں جاندار ایک دوسرے سے معمولی طور پر مختلف ہوتے ہیں۔ یہ فرق رنگت، جسامت، رفتار، طاقت یا خوراک تلاش کرنے کی صلاحیت میں ہو سکتا ہے۔ اسے سی شیز میں تغیرات کہتے ہیں مثال کے طور پر: کچھ بھنورے (beetle) سبز ہوتے ہیں، اور کچھ بھورے۔

بقا کے لیے جدوجہد (Struggle for Survival): جاندار محدود وسائل کے لیے مقابلہ کرتے ہیں جیسے خوراک، پانی، جگہ اور ساتھی۔ اس کے علاوہ، انھیں شکاریوں، بیماریوں اور سخت ماحول سے خطرات کا سامنا کرنا پڑتا ہے۔ مثال کے طور پر: پرندے بھنوروں کو کھاتے ہیں، لہذا بھنوروں کو چھپ کر یا ماحول میں گھل مل کر زندہ رہنا پڑتا ہے۔

بہترین خصوصیات والے کی بقا (Survival of the Fittest): وہ جاندار جن میں بہتر تغیرات ہوتے ہیں، ان کے زندہ رہنے اور افزائش نسل کرنے کے زیادہ امکانات ہوتے ہیں۔ ”فٹسٹ“ (Fittest) کا مطلب ہے بہترین موزوں، ضروری نہیں کہ سب سے زیادہ طاقتور۔ مثال کے طور پر: سبز بھنوروں کی نسبت بھورے بھنورے مٹی کے ساتھ بہتر طور پر گھل مل جاتے ہیں۔ لہذا، پرندوں کے لیے ان کا شکار کرنا مشکل ہوگا۔

افزائش نسل اور تغیرات کی منتقلی (Reproduction and Passing on Variations): زندہ بچ جانے والے افراد افزائش نسل کرتے ہیں اور اپنے مفید تغیرات اولاد میں منتقل کر دیتے ہیں۔ وقت گزرنے کے ساتھ، یہ مددگار تغیرات آبادی میں زیادہ عام ہو جاتے ہیں۔ مثال کے طور پر: زیادہ بھورے بھنورے پیدا ہوتے ہیں کیونکہ سبز بھنورے زیادہ کھائے گئے تھے۔

وقت کے ساتھ تدریجی ارتقا (Gradual Evolution Over Time): کئی نسلوں کے بعد، چھوٹی تبدیلیاں جمع ہوتی جاتی ہیں۔



سی شیز آہستہ آہستہ تبدیل ہوتی ہے۔ اگر ماحول مسلسل کچھ مخصوص تغیرات کے حق میں رہتا ہے تو بالآخر سی شیز بہتر بن گئی ہیں۔ مثال کے طور پر: اگر صرف بھورے بھنورے ہی زندہ رہتے اور کئی نسلوں تک افزائش نسل کرتے ہیں تو بھنوروں کی پوری آبادی بھوری ہو سکتی ہے

قدرتی چناؤ (نیچرل سلیکشن) کا عمل

سوال 4: نیچرل سلیکشن کی تعریف کریں۔ زراف کی مثال کی مدد سے نیچرل سلیکشن کے عمل کی وضاحت کریں۔
 جواب: نیچرل سلیکشن: نیچرل سلیکشن وہ عمل ہے جس میں بہتر خصوصیات (تغیرات) رکھنے والے افراد کے زندہ رہنے، افزائش نسل کرنے، اور تغیرات کو اپنی اولاد میں منتقل کرنے کے زیادہ امکانات ہوتے ہیں۔
 زرافہ کی لمبی گردن کا ارتقا (Evolution of Giraffe's Long Neck):

(i) تغیرات (Variations): کچھ زرافوں کی گردنیں دوسروں کے مقابلے میں تھوڑی زیادہ لمبی تھیں۔

(ii) بقا کے لیے جدوجہد (Struggle for Survival): خوراک (اونچے درختوں کے پتے) تک پہنچنا مشکل تھا، خاص طور پر خشک موسموں کے دوران۔

(iii) بہترین خصوصیات والوں کی بقا (Survival of the Fittest): لمبی گردن والے زرافے اونچے درختوں سے پتے کھا سکتے تھے اور سخت حالات میں بہتر طور پر زندہ رہے۔

(iv) افزائش نسل اور خصوصیات کی منتقلی (Reproduction and Passing on Traits): ان لمبی گردن والے زرافوں نے افزائش نسل کی اور لمبی گردن کی خصوصیت اپنی اولاد میں منتقل کر دی۔

(v) وقت کے ساتھ تدریجی ارتقا (Gradual Evolution Over Time): کئی نسلوں کے دوران آبادی میں زیادہ تر زرافوں کی گردنیں لمبی تھیں۔

سوال 5: پیپر ڈموتھ (پتنگوں) کے ارتقا کی مثال بیان کرتے ہوئے نیچرل سلیکشن کے عمل کی وضاحت کریں۔
 جواب: پیپر ڈموتھ یعنی پتنگے کا ارتقا (انگلینڈ میں صنعتی انقلاب کے دوران):

(i) تغیرات (Variations): کچھ پتنگے (moths) ہلکے رنگ کے تھے، اور کچھ گہرے رنگ کے تھے۔

(ii) بقا کے لیے جدوجہد (Struggle for Survival): پرندے دن کے وقت درختوں کی چھال پر بیٹھے پتنگوں کا شکار کرتے تھے۔

(iii) بہترین خصوصیات والوں کی بقا (Survival of the Fittest): آلودگی کی وجہ سے درختوں کی چھالیں سیاہ ہو گئیں۔ اس کے بعد گہرے رنگ کے پتنگے ان چھالوں کے ساتھ گھل مل گئے اور ہلکے رنگ والوں کی نسبت بہتر زندہ رہے۔

(iv) افزائش نسل اور خصوصیات کی منتقلی (Reproduction and Passing on Traits): گہرے رنگ کے پتنگوں نے زیادہ افزائش نسل کی اور گہرے رنگ کی خصوصیت اپنی اولاد میں منتقل کر دی۔

(v) وقت کے ساتھ تدریجی ارتقا (Gradual Evolution Over Time): وقت کے ساتھ، آبادی میں ہلکے رنگ کے پتنگوں کے مقابلے میں گہرے رنگ کے پتنگے زیادہ ہو گئے۔

10.3 سی شیز اور "نئی سی شیز کا ظہور" (سیسی ایشن) (SPECIES AND SPECIATION)


سوال 6: سی شیز اور سیسی ایشن کی وضاحت کریں۔
 جواب: سی شیز (Species): نوع یعنی سی شیز (species) جانداروں کا ایک ایسا گروہ ہے جو قدرتی حالات میں آپس میں نسل کشی (interbreed) کر سکتا ہے اور فرٹائل (fertile) اولاد پیدا کر سکتا ہے۔ ایک سی شیز کے اور کان آپس میں مماثل رکھتے ہیں اور دوسری سی شیز سے تولیدی طور پر الگ تھلگ (isolated) ہوتے ہیں۔ مثال کے طور پر، شیر (Panthera leo) اور چیتا (Panthera tigris) الگ الگ سی شیز ہیں۔ وہ قدرتی طور پر آپس میں نسل کشی نہیں کرتے۔

نئی سی شیز کا ظہور (سیسی ایشن) (Speciation): ارتقا کے نتیجے میں نئی سی شیز کے بننے کو سیسی ایشن (speciation) کہتے ہیں۔

سوال 7: کبھی ایشن کے عمل کی اقسام بیان کریں۔

جواب: پس ایشن کی دو اقسام ہیں:

(i) **ایلوپٹرک کبھی ایشن (Allopatric Speciation)**: جغرافیائی علیحدگی سے (جغرافیائی علیحدگی سے) کبھی ایشن عمل تب ہوتی ہے جب کوئی آبادی جغرافیائی طور پر دو یا دو سے زیادہ آبادیوں میں جدا ہو جاتی ہے۔ جغرافیائی رکاوٹ (جیسے پہاڑی سلسلہ، دریا یا سمندر) مختلف گروہوں کے جانداروں کو آپس میں افزائش نسل کرنے سے روکتی ہے۔ وقت گزرنے کے ساتھ، یہ الگ تھلک آبادیاں مختلف طریقے سے ارتقا پذیر ہوتی ہیں اور منفرد پس شیز بن جاتی ہیں۔ مثال کے طور پر، گیلانیکوس جزائر کے فنچ (finches) پرندوں کے معاملے میں، مختلف جزائر نے منفرد ماحول فراہم کیا۔ وقت گزرنے کے ساتھ، ان پرندوں کی آبادیوں نے اپنے اپنے ماحول کے مطابق ڈھال لیا، اور بالآخر وہ الگ الگ پس شیز بن گئیں۔



(ii) **سم پیٹرک کبھی ایشن (Sympatric Speciation)**: سم پیٹرک (ہم مکان) کبھی ایشن تب ہوتی ہے جب ایک ہی جغرافیائی علاقے میں تولیدی علیحدگی (isolation) ہو جاتی ہے۔ یہ تولیدی علیحدگی ممکن کی ترجیح یا رویہ کی وجہ ہوتی ہے۔ مثال کے طور پر، ایک ہی پس شیز کی مچھلیوں کے گروہ ایک ہی پھل میں رہتے ہیں۔ لیکن یہ گروہ غذائی ترجیحات یا ساتھی کے انتخاب کی وجہ سے تولیدی طور پر الگ تھلک ہوتے ہیں۔ وقت گزرنے کے ساتھ، یہ گروہ تولیدی طور پر الگ تھلک رہتے ہیں، جس کے نتیجے میں نئی پس شیز کا ظہور ہوتا ہے۔

تغیرات کے ذرائع (SOURCES OF VARIATIONS)

10.4

سوال 8: تغیرات (Variations) کے ذرائع بیان کریں۔

جواب: تغیرات آبادی میں جانداروں کے درمیان وہ وراثی اختلافات (فرق) ہیں جن پر نیچرل سلیکشن عمل کر سکتا ہے۔
تغیرات کے اہم ذرائع:

سوال: آپ اپنے والدین اور بہن بھائیوں سے مختلف کیوں ہوتے ہیں؟
جواب: آپ اپنے والدین اور بہن بھائیوں جیسے دکھائی دیتے ہیں، تاہم آپ بالکل ان جیسے نہیں ہیں اور یہ تغیرات کی وجہ سے ہے۔

میوٹیشن (Mutations): میوٹیشن کسی جاندار کے ڈی این اے میں ایسی مستقل تبدیلی ہے جو اُس کی اولاد میں منتقل ہو سکتی ہو۔ میوٹیشن خود بخود یا ماحولیاتی عوامل جیسے ریڈی ایشن یا کیمیکلز کی وجہ سے ہو سکتی ہیں۔ میوٹیشن جاندار میں نئی خصوصیات (تغیرات) کا نتیجہ بنتی ہیں۔ زیادہ تر میوٹیشنز غیر موثر (neutral) یا نقصان دہ ہوتی ہیں۔ چند میوٹیشنز فائدہ مند ہو سکتی ہیں اور جاندار کو بہتر تغیرات فراہم کر سکتی ہیں۔

مثال: بیکٹیریا کی ایک آبادی میں، ایک میوٹیشن کچھ بیکٹیریا میں ایٹمی بائیونک کے خلاف مزاحمت (resistance) پیدا کر سکتی ہے۔ ایٹمی بائیونکس کی موجودگی میں، ان مزاحم بیکٹیریا کے زندہ رہنے اور افزائش نسل کرنے کے زیادہ امکانات ہوتے ہیں۔ وہ اس تھلک آبادی کے خاتمہ میں منتقل کر سکتے ہیں۔
جینیٹک ری کمبائنیشن (Genetic Recombination): سیکسول ریپروڈکشن کرنے والے جانداروں میں، می او سس کے ذریعے گیمٹس بننے دوران جینیٹک ری کمبائنیشن ہوتی ہے۔ دو والدین سے جینیٹک میٹیریل کے ملاپ سے اولاد پیدا ہوتی ہے تو اُس میں جینز کے نئے امتزاج ہوتے

ہیں۔ اس کے نتیجے میں اولاد میں خصوصیات کے بھی نئے امتزاج بنتے ہیں۔ اس سے تغیرات پیدا ہوتے ہیں۔

مثال: انسانی بہن بھائیوں میں خصوصیات کے مختلف امتزاج ہوتے ہیں مثلاً، بادلوں کا رنگ، آنکھوں کا رنگ وغیرہ۔ یہ امتزاج والدین میں کمیٹس بنتے دوران جینیٹک ری کمبیشن کی وجہ سے ہوتے ہیں۔

سوال: کیلوں (bananas) میں بے شمار میٹھنر ہو چکی ہیں! جواب: بہت سے کیلے ٹریپلائڈ (triploid) ہوتے ہیں، یعنی ان میں کروموسومز کے تین سیٹ ہوتے ہیں۔ اس کی وجہ سے کیلے بانجھ (sterile) ہوتے ہیں۔ وہ عام طریقے سے ریپروڈکشن نہیں کر سکتے، لہذا، کیلے کا ایک پودا ایک کلون (clone) ہوتا ہے، یعنی اسے کیلے کے دوسرے پودے کی قلم (cuting) سے اُگایا جاتا ہے۔

جینیاتی بہاؤ (مائگریشن) Gene Flow (Migration): جینیاتی بہاؤ تب ہوتا ہے جب ایک آبادی کے افراد دوسری آبادی میں ہجرت کرتے ہیں اور اُس نئی آبادی میں نئے جینز متعارف کراتے ہیں۔ اس سے آبادی کے اندر نئے تغیرات متعارف ہوتے ہیں۔ اگر یہ نئے تغیرات نئی آبادی میں بہتر ثابت ہوں تو وہ پوری آبادی میں پھیل سکتے ہیں۔

مثال: جب ایک علاقے کے پودے کسی مختلف علاقے کے پودوں کے ساتھ کراس پولی نیشن کرتے ہیں تو وہ آبادی میں نئی خصوصیات متعارف کراتے ہیں، جیسے خشک سالی کے خلاف بہتر مزاحمت والی اقسام۔

کمیٹس کا بے ترتیب ملاپ (Random Pairing of Gametes): سیکسول ریپروڈکشن کے دوران، ایک سیل (egg cell) اور سپرم کا ملاپ (فیوژن) بے ترتیب (random) ہوتا ہے۔ اس کا مطلب ہے کہ کوئی بھی سپرم کسی بھی ایک سیل کو فرٹلائز (fertilize) کر سکتا ہے۔ اس سے دونوں والدین سے ملنے والے جینز کے منفرد امتزاج والی اولاد پیدا ہوتی ہے۔ اس کے نتیجے میں تغیرات میں اضافہ ہوتا ہے۔

مثال: انسانوں میں، لاکھوں امکا لائے ہیں جسے ایک ایک سیل اور ایک سپرم کا بے ترتیب ملاپ ایک ہی خاندان میں بچوں کے مختلف خصوصیات رکھنے کا باعث بنتا ہے، حالانکہ ان کے والدین ایک ہی ہوتے ہیں۔

ارتقا کے شواہد (EVIDENCE OF EVOLUTION)

10.5

سوال 9: جواز پیش کریں کہ فوسل ریکارڈ کس طرح ارتقا کا ثبوت فراہم کرتا ہے؟

جواب: بہت سے ایسے شواہد موجود ہیں کہ پسی شیز وقت کے ساتھ بدلی ہیں اور بدلتی جا رہی ہیں۔ ارتقا کے اہم شواہد درج ذیل ہیں۔

سوال: فوسل کیا ہوتے ہیں؟

جواب: فوسلز ماضی میں رہنے والے جانداروں کی باقیات، نقوش یا نشانات ہوتے ہیں۔ زیادہ تر فوسلز تہہ دار چٹانوں (sedimentary rocks) میں پائے جاتے ہیں۔

پیلے اونٹولوجی (فوسل ریکارڈ) Palaeontology (Fossil Record): فوسلز ارتقا کا ایک بصری ریکارڈ فراہم کرتے ہیں۔ پیلے اونٹولوجسٹس (Palaeontologists) فوسلز کا مطالعہ کرتے ہیں جس سے جانداروں میں ارتقائی تبدیلیوں کی ترتیب کا مشاہدہ ہوتا ہے۔ مثال کے طور پر، ورٹمبرٹس (vertebrates) کی مختلف کلاسز کے فوسلز نے ظاہر کیا کہ مچھلیاں قدیم ترین ورٹمبرٹس ہیں۔ مچھلیوں کے ارتقا کے بعد ایمنی بی اینیز (amphibians)، رپٹائلز (reptiles)، اور پھر پرندوں اور میملوں (mammals) کا ارتقا ہوا۔

جانداروں کے فوسلز آباؤ اجداد اور ان کی نئی نسلوں کی خصوصیات ظاہر کرتے ہیں۔ یہ فوسلز مختلف پسی شیز کی ارتقائی تاریخ میں موجود خلاء کو پُر کرتے ہیں اور وقت کے ساتھ تبدیلی کا ثبوت فراہم کرتے ہیں۔ مثال کے طور پر،


آرکیو پٹیرکس (Archaeopteryx) پرندوں جیسا ایک ڈائنوسار (dinosaur) تھا۔ اس کے فوسلز یہ ثبوت فراہم کرتے ہیں کہ پرندے ایک رپٹائل سے ارتقا پذیر ہوئے جو کہ ایک میٹرا پوڈ (چار ٹانگوں والے) ڈائنوسار تھا۔

موازناتی اناٹمی (Comparative Anatomy): موازناتی اناٹمی میں مختلف جانداروں کی ساختوں میں مماثلتیں اور اختلافات شامل ہیں۔



آرکیو پٹیرکس (Archaeopteryx)

سوال 10: ہومولوجس ساختیں (Homologous Structures) پر ارتقا کے ثبوت کے طور پر ایک نوٹ لکھیں۔



جواب: ہومولوجس ساختیں (Homologous Structures): مختلف پس شیز میں موجود ایک جیسی ساختیں جو مختلف افعال سر انجام دیتی ہیں، ہومولوجس ساختیں کہلاتی ہیں۔ مثال کے طور پر، میملو (mammals) کی اگلی ٹانگیں (forelimbs) یعنی انسان کے بازو، بلی کی ٹانگیں، وہیل کے فلپرز، اور چمگادڑ کے پر وغیرہ سب کی بنیادی ساخت ایک جیسی ہے لیکن افعال مختلف ہیں۔ ان اگلی ٹانگوں کی ساخت میں یہ بنیادی مماثلت اس بات کا ثبوت ہے کہ وہ ایک مشترکہ آباؤ اجداد (ancestor) سے ارتقا پذیر ہوئے ہیں۔

سوال 11: ویسٹی جیصل ساختیں کیا ہوتی ہیں؟ وضاحت کریں کہ وہ کس طرح ارتقا کا ثبوت فراہم کرتی ہیں؟

سوال: ہومولوجس اور اینالوگس آرگنز میں فرق کریں۔
جواب: ہومولوجس آرگنز ساخت کے لحاظ سے ایک جیسے لیکن فعل کے لحاظ سے مختلف ہوتے ہیں۔ اینالوگس (analogous) آرگنز فعل کے لحاظ سے ایک جیسے لیکن ساخت کے لحاظ سے مختلف ہوتے ہیں، مثلاً چمگادڑ، پرندوں اور حشرات کے پر وغیرہ۔

جواب: ویسٹی جیصل ساختیں (Vestigial Structures): ویسٹی جیصل یعنی زائل شدہ جسم کے وہ حصے ہوتے ہیں جن کا بظاہر کوئی فعل نہیں ہوتا لیکن وہ جاندار کے آباؤ اجداد (ancestors) میں اصل طور پر فعال تھے۔ یہ مانا جاتا ہے کہ ایسی ساختوں نے وقت کے ساتھ ارتقا کے ذریعے اپنا اصل فعل ختم کر دیا۔ مثال کے طور پر:


- انسانی اپینڈیکس (Appendix): یہ ایک چھوٹی، نالی نما ساخت ہے جو سکیم (cecum) کے ساتھ جڑی ہوئی ہے۔ انسانوں میں، یہ ایک ویسٹی جیصل ساخت ہے۔ ہو سکتا ہے کہ آباؤ اجداد (ancestors) کے ڈائی جیسٹو سسٹم میں اس کا زیادہ اہم کردار رہا ہو۔
- انسانوں میں کان کے مسلز (Ear muscles): بہت سے جانوروں، جیسے بلیوں اور کتوں میں، کان کے مسلز کا قانون کو حرکت دیتے ہیں تاکہ وہ مختلف سمتوں سے آوازیں سن سکیں۔ تاہم انسانوں میں، یہ کان کے مسلز زیادہ تر غیر فعال ہوتے ہیں۔ لہذا، یہ انسانوں میں ویسٹی جیصل ساختیں ہیں۔
- وہیل میں پیلوک ہڈیاں (Pelvic bones): جدید وہیل میں چھوٹی، غیر فعال پیلوک ہڈیاں ہوتی ہیں حالانکہ ان کی ٹانگیں نہیں ہوتیں۔
- اڑنے سے قاصر پرندوں میں پر (Wings): شتر مرغ جیسے پرندوں کے پر ہوتے ہیں، لیکن وہ اپنے پروں کو اڑنے کے لیے استعمال نہیں کرتے۔



ویسٹی جیصل (Vestigial) ساختیں

سوال 12: سیلیکٹو بریڈنگ سے کیا مراد ہے؟ انسان پودوں اور جانوروں میں سیلیکٹو بریڈنگ کا استعمال کیسے کرتے ہیں؟
جواب: سیلیکٹو بریڈنگ (Selective Breeding): سیلیکٹو بریڈنگ یعنی انتخابی افزائش سے مراد وہ عمل ہے جس میں انسان پودوں یا جانوروں کی مختلف اقسام کا انتخاب کرتے ہیں۔ اور ان کی افزائش اس کے مطابق کرتے ہیں تاکہ مطلوب خصوصیت کے ساتھ اولاد پیدا ہو سکے۔ اس طریقے سے وہ پودوں میں خصوصیات کو بہتر بنا سکتے ہیں، جیسے اناج کی پیداوار یا بیماریوں کے خلاف مزاحمت۔ اسی طرح، وہ جانوروں میں نشوونما کی رفتار یا دودھ کی پیداوار کو بہتر بنا سکتے ہیں۔

جانداروں کی وہ اقسام جن کی سیلیکٹو بریڈنگ کی جاتی ہے، انھیں بریڈز (breeds) کہتے ہیں۔ پودوں کی وہ اقسام جن کی سیلیکٹو بریڈنگ کی جاتی ہے، انھیں وراثی یا کلتی واریٹیز (varieties or cultivars) کہتے ہیں۔ سیلیکٹو بریڈنگ کے ذریعے بھیڑ، بکری، گائے، مرغی وغیرہ کی بہت سی بریڈز تیار کی گئی ہیں تاکہ گوشت، دودھ، انڈے، ون وغیرہ کی پیداوار بڑھائی جائے۔



مرغی کی مختلف بریڈز (breeds)

اسی طرح، بہتر مقدار اور معیار کی خدایک کے لیے پودوں کی بہت سی وراثیز (کلتی واریز) پیدا کی گئی ہیں۔ یہ عمل گندم، چاول، آلو، اور سیب وغیرہ جیسے اقتصادی طور پر اہم پودوں میں پیداوار کی بہتری کے لیے بہت کامیاب ثابت ہوا ہے۔



آلو اور سیب کی مختلف وراثیز یعنی کلتی واریز (cultivars)

سیلیکٹو بریڈنگ پس شیز کے درمیان قدرتی طور پر پائے جانے والے تغیرات (variations) اور ان کے قدرتی چناؤ یعنی ارتقا کا ثبوت فراہم کرتی ہے۔

معروضی طرز سوالات

اضافی کثیر الانتخابی سوالات

مجموعہ تعریف کی بنی امتحانی تکنیکس (Knowledge, Understanding, Application, Analytical & Conceptual) کی روشنی میں منتخب کیے گئے کثیر الانتخابی سوالات

ڈارون کے مشاہدات (DARWIN'S OBSERVATIONS)

10.1

○ درست جواب کے گرد دائرہ لگائیں۔

1- آبادی کی وراثی خصوصیات میں تبدیلی ہے جو نسل در نسل وقوع پذیر ہوتی ہے۔

(d) واپس پھرتی

(c) ارتقا

(b) تغیرات

(a) وراثت

- 2- چارلس ڈارون نے کس دہائی میں ارتقا کے طریقہ کار کی ایک جامع انداز میں وضاحت کی؟
 (a) 1750ء کی دہائی (b) 1800ء کی دہائی (c) 1850ء کی دہائی (d) 1950ء کی دہائی
- 3- اس جہاز کا کیا نام تھا جس پر ڈارون نے دنیا بھر کا پانچ سال سفر کیا؟
 (a) ایچ ایم ایس وکٹری (b) ایچ ایم ایس اینڈیور (c) ایچ ایم ایس بیگل (d) ایچ ایم ایس ٹائینک
- 4- ڈارون نے دیکھا کہ مختلف جزیروں اور ماحول میں سی شیز کے اپنے الگ مخصوص مجموعے موجود تھے۔ اس مشاہدے کا شمار کس ٹیکٹری میں ہوتا ہے۔
 (a) منفرد سی شیز (b) سیلیکلو بریڈنگ (c) مصنوعی انتخاب (d) فوری میوٹیشن
- 5- جاندار کے جسم یا رویے میں وہ خصوصی تبدیلیاں کہلاتی ہیں۔
 (a) میوٹیشنز (b) مطابقتیں (c) جزئی شیز (d) سکسیشنز
- 6- ڈارون نے دیکھا کہ فنج پرندوں کی مختلف سی شیز کی چونچوں کے سائز اور شکلیں مختلف تھیں۔ اس کی وجہ ہے:
 (a) پرندوں کی عمر (b) مختلف جزیروں پر مختلف قسم کی خوراک (c) جزیروں پر پھولوں کا رنگ (d) جزیروں پر درجہ حرارت
- 7- چارلس ڈارون نے اپنی مشہور کتاب کس سال شائع کی؟
 (a) 1809ء (b) 1850ء (c) 1859ء (d) 1882ء
- 8- ڈارون نے اپنی تحقیق پیش کرنے کے لیے جو کتاب شائع کی اس کا نام کیا تھا؟
 (a) ڈیسیٹ آف مین (b) آئن واکر مین آف سی شیز (c) داوونج آف بیگل (d) نیچرل سلیکشن اینڈ ایوولوشن

نیچرل سلیکشن کے ذریعے ارتقا کا نظریہ (THEORY OF EVOLUTION BY NATURAL SELECTION)

10.2

- 9- نیچرل سلیکشن کے نظریے کے مطابق "فٹنسٹ" ان جانداروں کو کہتے ہیں جو ہوتے ہیں۔
 (a) اپنے گروپ میں جسمانی طور پر مضبوط (b) پاپولیشن میں سب سے تیز دوڑنے والے (c) اپنے ماحول کے لحاظ سے بہترین موزوں (d) اپنے سائز میں بڑے
- 10- مندرجہ ذیل میں سے کون سا ارتقا کے طریقہ کار میں پہلا مرحلہ ہے؟
 (a) بقا کی جدوجہد (b) بہترین خصوصیات والے کی بقا (c) پاپولیشن میں تغیرات (d) وقت کے ساتھ تدریجی ارتقا
- 11- جاندار کن وسائل کے لیے مقابلہ کرتے ہیں؟
 (a) خوراک اور پانی (b) پانی اور جگہ (c) جگہ اور خوراک (d) مذکورہ تمام
- 12- بھونروں (مخلوق) کی پاپولیشن میں، اگر پرندے سبز بھنوروں کو کھانے میں ترجیح دیں تو کون سے بھنورے سب سے زیادہ زندہ رہتے اور افزائش نسل کر سکتے ہیں؟
 (a) سبز بھنورے (b) براؤن بھنورے (c) دونوں رنگ کے (d) ان میں سے کوئی نہیں
- 13- "جاندار محدود وسائل کے لیے مقابلہ کرتے ہیں جیسے خوراک، پانی، جگہ اور سائگی" یہ بیان کس کی وضاحت کرتا ہے؟
 (a) تغیرات (b) بقا کے لیے جدوجہد (c) خصوصیات کا منتقل ہونا (d) فوسلائزیشن
- 14- منتقل ہونے والے تغیرات کس نتیجے تک لے کر جاتے ہیں؟
 (a) بقا کے لیے جدوجہد (b) پاپولیشن میں تغیرات (c) وقت کے ساتھ تدریجی ارتقا (d) فوری طور پر ہونے والی میوٹیشن

15- پسی شیز میں آکسی والی تبدیلیوں میں کون سے اختلافات شامل ہیں؟

- (a) رنگ اور سائز کے
(b) رفتار اور قوت کے
(c) خوراک کو تلاش کرنے کی صلاحیت کے
(d) مندرجہ بالا تمام

10.3 پسی شیز اور "نئی پسی شیز کا ظہور" (سپسی ایشن) (SPECIES AND SPECIATION)

16- سپسی ایشن کا آغاز ہوتا ہے جب:

- (a) جاندار ایک ہی جگہ نقل مکانی کرتے ہیں
(b) پاپولیشن تولیدی طور پر الگ تھلگ ہو جاتی ہے
(c) تمام جانداروں کے اندر یکساں خصوصیات ہوتی ہیں
(d) میوٹیشن کا خاتمہ ہو جاتا ہے۔

17- ایلو پیٹرک سپسی ایشن بنیادی طور پر کس وجہ سے ہوتی ہے؟

- (a) رویے کے اختلافات
(b) جغرافیائی علیحدگی

18- ایلو پیٹرک سپسی ایشن میں جغرافیائی رکاوٹ کی مثال کون سی ہے؟

- (a) میننگ سیزن
(b) خوراک کی ترجیح
(c) دریایا پہاڑی سلسلہ
(d) غصے والا رویہ

19- گیلایکوس جزائر پر فچ پرندے کس کی مثال ہیں؟

- (a) میننگ سیزن
(b) ایلو پیٹرک سپسی ایشن
(c) پسی شیز کے مابین اختلاط
(d) بے ترتیب پیٹرنز

20- ہم پیٹرک سپسی ایشن ہوتی ہے جب:

- (a) پاپولیشن کے مابین فاصلہ ہوتا ہے
(b) جاندار نئے جزیروں پر نقل مکانی کرتے ہیں
(c) ایک ہی جغرافیائی علاقے میں تولیدی علیحدگی ہو جاتی ہے
(d) نئے شکاریوں کی تعداد بڑھ جاتی ہے

21- مندرجہ ذیل میں سے کون سی چیز ہم پیٹرک سپسی ایشن کا سبب بنتی ہے؟

- (a) خوراک کی ترجیحات میں تبدیلی
(b) آب و ہوا میں تبدیلی
(c) فزیکل بیرئرز
(d) شکاریوں کی تعداد میں اضافہ

10.4 تغیرات کے ذرائع (SOURCES OF VARIATIONS)

22- مندرجہ ذیل میں سے کون سے آبادی میں جانداروں کے درمیان وراثتی اختلافات ہیں جن پر نیچرل سلیکشن عمل کرتی ہے؟

- (a) ارتقا
(b) میوٹیشن
(c) ذرائع
(d) تغیرات

23- میوٹیشن کی تعریف بہتر طور پر کی جاسکتی ہے۔

- (a) جسمانی خصوصیات میں وقتی تبدیلیاں
(b) DNA میں مستقل تبدیلی
(c) ماحولیاتی تبدیلیاں
(d) پاپولیشن کے سائز میں تبدیلی

24- میوٹیشنز تغیرات کیوں پیدا کرتی ہیں؟

- (a) یہ پاپولیشن کا سائز بڑھاتی ہیں
(b) یہ جینیٹک ڈائورسٹی کو کم کرتی ہیں
(c) یہ پاپولیشن میں نئی خصوصیات متعارف کرواتی ہیں
(d) یہ جینیٹک ڈائورسٹی کو کم کرتی ہیں

25- جینیٹک ری کمی نیشن کس دوران ہوتی ہے؟

- (a) فرٹیلائزیشن
(b) مائیٹوسس
(c) می اوکس کے دوران گیمیٹس بننے میں
(d) ایجننگ

- 26- جینیاتی بہاؤ ہوتا ہے جب:
- (a) ایک آبادی کے افراد دوسری آبادی میں ہجرت کرتے ہیں (b) میوٹیشن کے وقت
(c) پسی شیز ناپید ہو جاتی ہے (d) میٹیکس ہے ترتیب طور پر ملتے ہیں
- 27- جب ایک علاقے کے پودے دوسرے علاقے کے پودوں سے کراس پولیٹک کرتے ہیں وہ متعارف کرواتے ہیں۔
- (a) کروموسوم کی خرابی (b) پاپولیشن میں نئے جین (c) کم تغیرات (d) کوئی تبدیلی نہیں
- 28- مندرجہ ذیل میں سے کون سا تغیرات کا سورس نہیں ہے؟
- (a) میوٹیشن (b) جینیٹک ری کمبیشن (c) جینیاتی بہاؤ (d) ایک جیسا ماحول

ارتقا کے شواہد (EVIDENCE OF EVOLUTION)

10.5

- 29- ارتقا کے مطالعے میں فوسلز اہم ہیں کیونکہ وہ:
- (a) جاندار کی ظاہری ساخت کو ظاہر کرتے ہیں (b) ماضی میں زندگی کے وجود کا ثبوت فراہم کرتے ہیں
(c) صرف جاندار پسی شیز کو ظاہر کرتے ہیں (d) مستقبل کی پسی شیز کے بارے میں بتاتے ہیں
- 30- کون سا فوسل ریپٹائلز اور پرندوں کے درمیان ایک درمیانی کنزی (لنک) سمجھا جاتا ہے؟
- (a) ٹرائکلوڈونٹ (b) آرکیوپیٹریکس (c) ایوونائٹ (d) پیٹریوڈکٹائیل
- 31- موازاتی اناٹمی ارتقا کو سمجھنے میں کس چیز کا مطالعہ کر کے سائنس دانوں کی مدد کرتی ہے؟
- (a) جانداروں کا رویہ (b) DNA کی ترتیب
(c) جسمانی سٹرکچر میں مماثلتیں اور اختلافات (d) زمین کی عمر
- 32- ہومولوگس سٹرکچر کس کے شواہد ہیں؟
- (a) مختلف آباؤ اجداد (b) مشترکہ آباؤ اجداد
(c) یکساں فنکشنز (d) پسی شیز کے درمیان کوئی تعلق نہیں
- 33- مندرجہ ذیل میں سے کیا انسانوں میں ویسی حیل آرگن ہے؟
- (a) دل (b) اپینڈیکس (c) گردے (d) معدہ
- 34- اینالوگس آرگنز ہوتے ہیں:
- (a) ساخت کے لحاظ سے ایک جیسے (b) ساخت کے لحاظ سے مختلف
(c) فنکشن کے لحاظ سے مختلف (d) دونوں (a) اور (b)
- 35- اینالوگس آرگنز کی مثالیں ہیں:
- (a) چمگادڑ کے پَر (b) پرندوں کے پَر (c) حشرات کے پَر (d) مذکورہ تمام
- 36- وہیل میں چھوٹی ہیلوک ہڈیاں اس بات کا ثبوت ہیں کہ وہیل:
- (a) کبھی ٹانگیں نہیں رکھتی تھی (b) آباؤ اجداد سے ارتقا کے طور پر تبدیل ہوئی ہیں
(c) تیرنے کے لیے ہڈیوں کا استعمال کرتی ہیں (d) مچھلیوں سے تعلق رکھتی ہیں
- 37- جانوروں کی وہ اقسام جن کی سلیکٹو بریڈنگ کی جاتی ہے، کہلاتی ہیں۔
- (a) ورائٹرز (b) کلٹی دارز (c) بریڈرز (d) ویکٹرز

38- پودوں کی وہ اقسام جن کی شکل و رنگ بدلتی جاتی ہے، کہلاتی ہیں۔

(a) بریڈز (b) کلنی وارز (c) ویکٹرز (d) بریڈز

39- یہ تمام کلنی وارز کی مثالیں ہیں سوائے:

(a) گندم (b) چاول (c) آلو (d) مرغی

سوالات

(b) -5	(a) -4	(c) -3	(c) -2	(c) -1
(c) -10	(c) -9	(b) -8	(c) -7	(b) -6
(d) -15	(c) -14	(b) -13	(b) -12	(d) -11
(c) -20	(b) -19	(c) -18	(b) -17	(a) -16
(c) -25	(c) -24	(b) -23	(d) -22	(a) -21
(b) -30	(b) -29	(d) -28	(b) -27	(a) -26
(d) -35	(b) -34	(b) -33	(b) -32	(c) -31
	(d) -39	(b) -38	(c) -37	(b) -36

اضافی مختصر سوالات

مختصر سوالات (Knowledge, Understanding, Application, Analytical & Conceptual) کی روشنی میں مت کے مختلف جوابی سوالات

10.1 ڈارون کے مشاہدات (DARWIN'S OBSERVATIONS)

10.1

1- ارتقا کی تعریف کریں۔

جواب: ارتقا کی وراثی خصوصیات میں تبدیلی ہے جو نسل در نسل وقوع پذیر ہوتی ہے۔ اس عمل میں خصوصیات میں آہستہ آہستہ آنے والی وہ تبدیلیاں شامل ہیں جو ایک نسل سے دوسری نسل کو منتقل ہوتی ہیں۔

2- اس سفر کو بیان کریں جو چارلس ڈارون کے لیے ارتقا سے متعلق نئے حقائق کی دریافت کا ذریعہ بنا۔

جواب: انگریز ملہر فطرت چارلس ڈارون (1809-1882) نے ایک بحری جہاز ہر میجسٹی شپ (His Majesty's Ship) پر دنیا بھر کا پانچ سالہ سفر کیا۔ اس جہاز کا نام ایچ ایم ایس بیگل (HMS Beagle) تھا۔ اس سفر کے دوران، ڈارون نے بہت سے اہم مشاہدات کیے۔ ان مشاہدات نے ڈارون کے نظریہ کی بنیاد رکھی۔

3- ڈارون نے مختلف جزائر پر پرنڈوں کی مشاہدات کیے تھے۔ ان مشاہدات نے ڈارون کے نظریہ کی بنیاد رکھی۔

جواب: ڈارون نے مختلف علاقوں میں پودوں اور جانوروں کی منفرد پسینے کے نواح کا مشاہدہ کیا۔ انھوں نے دیکھا کہ مختلف جزیروں اور ماحول میں پسینے کے اپنے الگ، مخصوص مجموعے موجود تھے۔

4- گیلاباگوس جزیرے پر پرنڈوں میں ماحول کے مطابق پانی جانی والی تبدیلیوں کی وضاحت کریں۔

جواب: گیلاباگوس (Galapagos) جزائر پر، ڈارون نے دیکھا کہ فنج پرنڈوں کی مختلف پسینے کی چونچوں کے سائز اور شکلیں مختلف جزیروں پر مختلف تھیں۔ اس نے یہ محسوس کیا کہ مختلف جزیروں پر مختلف قسم کی خوراک، مثلاً بیج، کیکٹس (cactus) اور کیڑے کھوڑے دستیاب تھے۔

- 5- ڈارون نے ناپید جانوروں کے فوسلز کا مطالعہ کر کے کیا نتیجہ اخذ کیا؟
جواب: ڈارون نے ناپید ہو چکے جانوروں کے فوسلز مشاہدہ کیا تو انھوں نے ان کی جدید پس شیز کے ساتھ مماثلت پائی۔ اس سے یہ ظاہر ہوا کہ پس شیز وقت کے ساتھ تبدیل ہو سکتی ہیں۔
- 6- ڈارون کی مشہور کتاب کا نام اور اس کا سن اشاعت لکھیں۔
جواب: ڈارون نے 1859ء میں اپنا کام ”آئن دا اورجین آف پس شیز“ کے عنوان سے شائع کیا۔

نیچرل سلیکشن کے ذریعے ارتقا کا نظریہ

10.2

(THEORY OF EVOLUTION BY NATURAL SELECTION)

- 7- نیچرل سلیکشن کے ذریعے ارتقا کا نظریہ بیان کریں۔
جواب: نیچرل سلیکشن (قدرتی چناؤ) کے ذریعے ارتقا کے مطابق ”جاندار وقت کے ساتھ ساتھ تبدیل ہوتے ہیں۔ وہ جاندار جن میں مددگار خصوصیات (تغیرات variations) موجود ہوتی ہیں، وہ زندہ رہتے ہیں، افزائش نسل کرتے ہیں، اور یہ خصوصیات اپنی اولاد میں منتقل کرتے ہیں۔ کئی نسلوں کے بعد، یہ سازگار خصوصیات آبادی میں زیادہ عام ہو جاتی ہیں۔ یہ عمل نئی پس شیز کے ارتقا کا باعث بنتا ہے۔“
- 8- پس شیز میں تغیرات سے کیا مراد ہے؟
جواب: ہر پس شیز میں جاندار ایک دوسرے سے معمولی طور پر مختلف ہوتے ہیں۔ یہ فرق رنگت، جسامت، رفتار، طاقت یا خوراک تلاش کرنے کی صلاحیت میں ہو سکتا ہے۔ اسے پس شیز میں تغیرات کہتے ہیں۔
- 9- نیچرل سلیکشن میں بہترین خصوصیات والے کی بقا کو مختصر طور پر بیان کریں۔
جواب: وہ جاندار جن میں بہتر تغیرات ہوتے ہیں، ان کے زندہ رہنے اور افزائش نسل کرنے کے زیادہ امکانات ہوتے ہیں۔ ”فٹسٹ“ (Fittest) کا مطلب ہے بہترین موزوں، ضروری نہیں کہ سب سے زیادہ طاقتور۔
- مثال کے طور پر: سبز بھوروں کی نسبت بھورے بھورے مٹی کے ساتھ بہتر طور پر گھل مل جاتے ہیں۔ لہذا، پرندوں کے لیے ان کا شکار کرنا مشکل ہوگا۔
- 10- نیچرل سلیکشن کس طرح زرا فی کی گردن لمبی ہونے کی وضاحت کرتی ہے؟
جواب: کچھ زرافوں کی گردن دوسروں کی نسبت زیادہ لمبی ہوتی ہے۔ خشک حالات میں خوراک کے حصول کے لیے لمبے درختوں تک رسائی مشکل ہوتی ہے اس لیے لمبی گردن والے زرافے بہتر طور پر زندہ رہ سکتے ہیں، افزائش نسل کر سکتے ہیں اور اپنی خصوصیات کو اپنی نسل میں منتقل کر سکتے ہیں۔

پس شیز اور ”نئی پس شیز کا ظہور“ (سیسی ایشن) (SPECIES AND SPECIATION)

10.3

- 11- پس شیز کیا ہیں؟
جواب: نوع یعنی پس شیز (species) جانداروں کا ایک ایسا گروہ ہے جو قدرتی حالات میں آپس میں نسل گشی (interbreed) کر سکتا ہے اور فریائل (fertile) اولاد پیدا کر سکتا ہے۔
- 12- سیسی ایشن کی تعریف کریں۔ اس کی دو اقسام کے نام لکھیں۔
جواب: ارتقا کے نتیجے میں نئی پس شیز کے بننے کو سیسی ایشن (speciation) کہتے ہیں۔
- ایلو پیٹرک سیسی ایشن (Allopatric Speciation) سمپاٹریک سیسی ایشن (Sympatric Speciation)

تغیرات کے ذرائع (SOURCES OF VARIATIONS)

10.4

- 13- تغیرات کے بنیادی ذرائع کون سے ہیں؟
جواب: تغیرات کے بنیادی ذرائع درج ذیل ہیں:

(ii) جینیٹک ری کمبیشن

(i) میوٹیشن

(iii) جینیٹک کاپی ترتیب ملاپ

(iii) جینیاتی بہاؤ

14- میوٹیشن کس طرح تغیرات کے ذرائع کے طور پر کام کرتی ہے؟
جواب: میوٹیشن کسی جاندار کے ڈی این اے میں ایسی مستقل تبدیلی ہے جو اس کی اولاد میں منتقل ہو سکتی ہے۔ میوٹیشن خود بخود یا ماحولیاتی عوامل جیسے ریڈی ایشن یا کیمیکلز کی وجہ سے ہو سکتی ہیں۔ میوٹیشن جاندار میں نئی خصوصیات (تغیرات) کا نتیجہ بنتی ہیں۔ زیادہ تر میوٹیشنز غیر موثر (neutral) یا نقصان دہ ہوتی ہیں۔ چند میوٹیشنز فائدہ مند ہو سکتی ہیں اور جاندار کو بہتر تغیرات فراہم کر سکتی ہیں۔

15- جینیٹک ری کمبیشن کے ذریعے کس طرح تغیرات واقع ہوتے ہیں؟

جواب: سیکسول ریپر وڈکشن کرنے والے جانداروں میں، می او سس کے ذریعے گیمیٹس بنتے دوران جینیٹک ری کمبیشن ہوتی ہے۔ دو والدین سے جینیٹک میٹیریل کے ملاپ سے اولاد پیدا ہوتی ہے تو اس میں جنیز کے نئے امتزاج ہوتے ہیں۔ اس کے نتیجے میں اولاد میں خصوصیات کے بھی نئے امتزاج بنتے ہیں۔ اس سے تغیرات پیدا ہوتے ہیں۔

16- وضاحت کریں کہ جینیاتی بہاؤ کس طرح آبادی پر اثر انداز ہوتا ہے؟

جواب: جینیاتی بہاؤ تب ہوتا ہے جب ایک آبادی کے افراد دوسری آبادی میں ہجرت کرتے ہیں اور اس نئی آبادی میں نئے جنیز متعارف کراتے ہیں۔ اس سے آبادی کے اندر نئے تغیرات متعارف ہوتے ہیں۔ اگر یہ نئے تغیرات نئی آبادی میں بہتر ثابت ہوں تو وہ پوری آبادی میں پھیل سکتے ہیں۔

ارتقا کے شواہد (EVIDENCE OF EVOLUTION)

10.5

17- پیلے اونٹولوجی کیا ہے؟

جواب: فوسلز کا مطالعہ پیلے اونٹولوجی کہلاتا ہے۔

18- پیلے اونٹولوجسٹس فوسلز کا مطالعہ کیوں کرتے ہیں؟

جواب: پیلے اونٹولوجسٹس فوسلز کا مطالعہ کرتے ہیں تاکہ:

(i) ارتقائی تبدیلیوں کی ترتیب کا مشاہدہ ہو۔ (ii) ورثہ کی تاریخ معلوم ہو۔

(iii) نئی نسلوں کا آباؤ اجداد سے تعلق واضح ہو۔ (iv) وقت کے ساتھ تبدیلی کا ثبوت فراہم ہو۔

19- موازناتی اناٹمی کیا ہے۔

جواب: موازناتی اناٹمی میں مختلف جانداروں کی ساختوں میں مماثلتیں اور اختلافات شامل ہیں۔

20- ویسٹی جیٹل آرگنز کے بارے میں آپ کیا جانتے ہیں؟

جواب: ویسٹی جیٹل ساختیں (Vestigial Structures): ویسٹی جیٹل یعنی زائل شدہ ساختیں جسم کے وہ حصے ہوتے ہیں جن کا بظاہر کوئی فعل نہیں ہوتا لیکن وہ جاندار کے آباؤ اجداد (ancestors) میں مکمل طور پر فعال تھے۔

اپینڈیکس (Appendix): یہ ایک چھوٹی مثالی نما ساخت ہے جو سکیم (cecum) کے ساتھ جڑی ہوتی ہے۔ انسانوں میں، یہ ایک ویسٹی جیٹل ساخت ہے۔ ہو سکتا ہے کہ آباؤ اجداد (ancestors) کے ذہنی جیٹل اس کا زیادہ اہم کردار رہا ہو۔

21- بریڈز اور کلٹی وائز میں فرق کریں۔

جواب: جانداروں کی وہ اقسام جن کی سلیکٹو بریڈنگ کی جاتی ہے، انھیں بریڈ (breeds) کہتے ہیں۔ پودوں کی وہ اقسام جن کی سلیکٹو بریڈنگ کی جاتی ہے، انھیں ورائٹی یا کلٹی وائز (varieties or cultivars) کہتے ہیں۔ سلیکٹو بریڈنگ کے ذریعے بھیڑ، بکری، گائے، مرغی وغیرہ کی بہت سی بریڈز تیار کی گئی ہیں تاکہ گوشت، دودھ، انڈے، اُلوں وغیرہ کی پیداوار بڑھائی جائے۔

A- درج ذیل سوالات کے لیے درست جوابات منتخب کریں۔

- 1- قائمہ مند خصوصیات والے جانداروں کا زندہ رہنا اور افزائش نسل کرنا کیا کہلاتا ہے؟
 (الف) میوٹیشنز (ب) جینیاتی بہاؤ (ج) نیچرل سلیکشن (د) اے سیکسول ریپروڈکشن
- 2- ایک آبادی دریا کی وجہ سے دو حصوں میں بٹ جاتی ہے۔ کئی نسلوں کے بعد، دونوں آبادیاں ارتقا پزیر ہو کر مختلف سیٹیز بن جاتی ہیں۔ یہ کس قسم کی کوسی ایشن (speciation) ہو سکتی ہے؟
 (الف) سم پیٹرک (sympatric) (ب) جینیاتی تبدیلی (genetic drift) (ج) میوٹیشن (د) ایلو پیٹرک (allopatric)
- 3- وکیل میں کون سی خصوصیت اس بات کی تائید کرتی ہے کہ ان کے آباء خشکی (زمین) پر رہتے تھے؟
 (الف) جسم (ب) فینز (fins) (ج) پیلوک ہڈیاں (pelvic bones) (د) دھارا نما جسم
- 4- کسان افزائش نسل کے لیے بہترین گائیوں کا انتخاب کرتے ہیں۔ یہ ایک مثال ہے:
 (الف) نیچرل سلیکشن (ب) سلیکٹو بریڈنگ (ج) مطابقت (adaptation) (د) جینیٹک میوٹیشن
- 5- ڈارون کا فنچ پرندوں (finches) کے بارے میں مشاہدہ ثابت کرتا ہے کہ:
 (الف) تمام جزیروں پر آب و ہوا یکساں تھی (ب) تمام فنچ پرندے ایک جیسے تھے (ج) انھوں نے مختلف جزیروں پر مختلف غذاؤں کے مطابق خود کو ڈھال لیا (د) فنچ پرندوں نے کبھی ہجرت نہیں کی تھی
- 6- ایک نیا تغیر (variation) اچانک ظاہر ہوتا ہے اور بقا (survival) میں مدد کرتا ہے۔ اس کے بعد کیا ہوتا ہے؟
 (الف) یہ غائب ہو جاتا ہے (ب) یہ آبادی میں پھیل جاتا ہے (ج) یہ بیماری کا سبب بنتا ہے (د) اسے نیچرل سلیکشن کے ذریعے ہٹا دیا جاتا ہے
- 7- ان میں سے کون سی ایک زائل شدہ یعنی ویسٹی جیمل (vestigial) ساخت ہے؟
 (الف) انسان کے کان کے مسلز (ب) چڑیا کے پر (wings) (ج) انگوٹھ کی جھنج (د) بلی کی دم (tail)
- 8- کون سا جوڑا ہومولوجس ساختیں (homologous structures) ہیں؟
 (الف) پرندوں کے پر اور تلی کے پر (ب) ڈالفن کے فینز اور شارک کے فینز (ج) انسان کے بازو اور ڈالفن کے فینز (د) چوہا کے ہاتھ اور پرندوں کے پر
- 9- انسانی اپینڈیکس ایک ویسٹی جیمل آرگن ہے کیونکہ:
 (الف) یہ ڈائی جین میں ایک بڑا کردار ادا کرتا ہے (ب) یہ امیون سسٹم کا حصہ ہے (ج) یہ اب ڈائی جین کے لیے کوئی کام نہیں کرتا (د) یہ غذائی اجزاء جذب کرنے میں مدد کرتا ہے۔

10- مصنوعی چناؤ (artificial) سلیکشن اور نیچرل سلیکشن میں مشابہت ہے کیونکہ:

- (الف) دونوں میں ماحولیاتی حالت اپنا کردار ادا کرتے ہیں
(ب) دونوں لاکھوں سالوں کے دوران ہوتے ہیں
(ج) دونوں انسانوں کے ذریعے کیے جاتے ہیں
(د) دونوں کا انحصار افراد کے درمیان تغیرات (variations) پر ہوتا ہے

جوابات:

1- (ج)	2- (د)	3- (ج)	4- (ب)	5- (ج)	6- (ب)	7- (الف)	8- (ج)	9- (ج)	10- (د)
--------	--------	--------	--------	--------	--------	----------	--------	--------	---------

B مختصر جوابی سوالات

1- سلیکٹو بریڈنگ (selective breeding) پر ایک مختصر نوٹ لکھیں۔

جواب: سلیکٹو بریڈنگ یعنی انتخابی افزائش سے مراد وہ عمل ہے جس میں انسان پودوں یا جانوروں کی مختلف اقسام کا انتخاب کرتے ہیں۔ اور ان کی افزائش نسل کرواتے ہیں تاکہ مطلوبہ خصوصیت کے ساتھ اولاد پیدا ہو سکے۔ اس طریقے سے وہ پودوں میں خصوصیات کو بہتر بنا سکتے ہیں، جیسے اناج کی پیداوار یا بیماریوں کے خلاف مزاحمت۔

2- نئی پسی شیز کے ظہور یعنی سپیسی ایشن (speciation) کی دو اقسام کون سی ہیں؟

جواب: ایلوپٹرک ایشن: ایلوپٹرک (جغرافیائی علیحدگی سے) سپیسی ایشن تب ہوتی ہے جب کوئی آبادی جغرافیائی طور پر دو یا دو سے زیادہ آبادیوں میں جدا ہو جاتی ہے۔

اس میں جغرافیائی رکاوٹیں دریا، سمندر اور پہاڑی سلسلے کی صورت میں ہوتی ہیں۔
مثال: ڈارون کے فنچ پرندے مختلف جزائر پر مختلف پائے جاتے ہیں۔

ہم پیٹرک سپیسی ایشن: ہم پیٹرک سپیسی ایشن تب ہوتی ہے۔ جب ایک ہی جغرافیائی علاقے میں تولیدی علیحدگی ہو جاتی ہے۔

مثال: مثال کے طور پر ایک ہی پسی شیز کی مچھلیوں کے گروہ ایک ہی جھیل میں رہتے ہیں۔ لیکن یہ گروہ غذائی ترجیحات یا ساتھی کے انتخاب کی وجہ سے تولیدی طور پر الگ تھلگ ہوتے ہیں۔

3- ہومولوجس ساختوں (homologous structures) کی مثالیں دیں۔

جواب: مثال کے طور پر میملز (mammals) کی اگلی ٹانگیں (forelimbs) یعنی انسان کے بازو، بلی کی ٹانگیں، وہیل کے فلپرز، اور چمگاڈ کے پیر وغیرہ سب کی بنیادی ساخت ایک جیسی ہے لیکن فعال مختلف ہیں۔

4- نیچرل سلیکشن کے مراحل کی فہرست بنائیں۔

جواب: قدرتی چناؤ کا عمل مندرجہ ذیل مراحل میں کام کرتا ہے۔

- (i) تغیرات
(ii) بقا کے لیے جدوجہد
(iii) بہترین خصوصیات والے کی بقا
(iv) افزائش نسل اور تغیرات کی منتقلی

C- تفصیلی جوابات لکھیں۔

1- ”نیچرل سلیکشن (natural selection) کے ذریعے ارتقا“ کے نظریہ کی وضاحت کریں۔

جواب: جواب کے لیے دیکھیے سوال (3) کا جواب۔

2- ڈارون نے اپنے سفر کے دوران جو مشاہدات کیے، ان پر ایک نوٹ لکھیں۔

جواب: جواب کے لیے دیکھیے سوال (2) کا جواب۔

3- تغیرات (variation) کے ذرائع بیان کریں۔

جواب: جواب کے لیے دیکھیے سوال (8) کا جواب۔

4- جواز پیش کریں کہ فوسل ریکارڈ کس طرح ارتقا کا ثبوت فراہم کرتا ہے؟

جواب: جواب کے لیے دیکھیے سوال (9) کا جواب۔

5- ہومولوجس ساختوں (homologous structures) پر ارتقا کے ثبوت کے طور پر ایک نوٹ لکھیں۔

جواب: جواب کے لیے دیکھیے سوال (10) کا جواب۔

6- وستیجیل ساختیں (vestigial structures) کیا ہیں؟ وضاحت کریں کہ وہ کس طرح ارتقا کا ثبوت فراہم کرتی ہیں۔

جواب: جواب کے لیے دیکھیے سوال (11) کا جواب۔

D- انکشافی سوالات:

1- ارتقا کے لیے جانداروں کے درمیان تغیرات ہونا کیوں ضروری ہے؟

جواب: تغیر ارتقا کے لیے خام مواد کی حیثیت رکھتا ہے۔

(i) یہ یقینی بناتا ہے کہ آبادی کے کچھ افراد میں ایسی خصوصیات ہوں جو انھیں ماحولیاتی تبدیلیوں جیسے بیماریوں یا آب و ہوا کی تبدیلی سے بچنے میں مدد کریں۔

(ii) اگر تغیر نہ ہو تو تمام افراد ایک جیسے ہوں گے۔

(iii) جس آبادی میں جینیاتی تغیر زیادہ ہو وہ معدوم ہونے کا کم شکار ہوتی ہے کیونکہ وہ مختلف چیلنجز کے مطابق خود کو بہتر طور پر ڈھال سکتی ہے۔

2- فوسل سائنس دانوں کو زمین پر زندگی کی تاریخ کو سمجھنے میں کس طرح مدد کرتے ہیں؟

جواب: فوسل سائنس دانوں کو زمین پر زندگی کی تاریخ کو سمجھنے میں مدد دیتے ہیں۔ کیونکہ یہ ان جانداروں کا براہ راست ثبوت فراہم کرتے ہیں جو لاکھوں سال پہلے زندہ تھے۔ فوسل کے مطالعے سے سائنسدان:

(i) قدیم پسی شیز کی شناخت کرتے ہیں اور انھیں موجودہ پسی شیز سے موازنہ کرتے ہیں۔

(ii) یہ سمجھتے ہیں کہ جاندار وقت کے ساتھ کیسے تبدیل ہوئے جس سے ارتقا کے نمونے ظاہر ہوتے ہیں۔

(iii) چٹانوں کی تہوں کی عمر کا تعین کرتے ہیں۔

(iv) ماضی کے ماحول کی دوبارہ تشکیل کرتے ہیں۔ مثلاً یہ کہ کوئی علاقہ پانی کے نیچے تھا، برف سے ڈھکا ہوا تھا یا صحرا تھا۔

(v) پسی شیز کے ظاہر ہونے اور معدوم ہونے کا سراغ لگاتے ہیں، جس سے معدومیت اور نئی پسی شیز کی تشکیل کو سمجھنے میں مدد ملتی ہے۔

3- علیحدگی (isolation) نئی پسی شیز کے بننے کا سبب کیوں بن سکتی ہے؟

جواب: علیحدگی (خاص طور پر جغرافیائی یا ایلوپٹرک علیحدگی) نئی پسی شیز کے بننے میں اہم کردار ادا کرتی ہے کیونکہ:

جینیاتی جہاز میں رکاوٹ: جب کسی آبادی کو تقسیم کر دیا جائے (مثلاً دریا یا پہاڑی سلسلے کی وجہ سے) تو دونوں گروہ ایک دوسرے کے ساتھ افزائش نہیں کر سکتے، جس سے جینیاتی معلومات کا تبادلہ رک جاتا ہے۔

آزاد ارتقا: ہر الگ تھلگ گروہ مختلف ماحولیاتی دباؤ اور خوراک کے ذرائع کا سامنا کرتا ہے۔ ہر گروہ میں منفرد تغیرات پیدا ہوتے ہیں اور قدرتی انتخاب مختلف طریقے سے کام کرتا ہے۔ وقت کے ساتھ ان کی خصوصیات زیادہ مختلف ہو جاتی ہیں۔

تولیدی عدم مطابقت: آخر کار جینیاتی فرق اتنا بڑھ جاتا ہے کہ اگر یہ گروہ دوبارہ ملیں بھی تو وہ ایک دوسرے کے ساتھ ملاپ کر کے فرٹائل اولاد پیدا نہیں کر سکتے۔



پیئرنگ سکیم / امتحانی پیپر تیار کرنے کے لیے ہدایات

بائیولوجی برائے جماعت دہم

بائیولوجی کلاس-10 کا پیپر 60 نمبر پر مشتمل ہوگا۔ اس پیپر کا وقت (02) گھنٹے ہے۔ یہ پیپر درج ذیل ہدایات کے مطابق تیار کیا جائے گا:

حصہ-اول (معروضی طرز)	سوال 1: کتاب کے تمام متن میں سے بارہ (12) کثیر الانتخابی سوالات پوچھے جائیں گے۔	$1 \times 12 = 12$
	باب	10 9 8 7 6 5 4 3 2 1
	MCQs	2 1 1 1 1 1 2 1 1 1

حصہ-دوم (انشائیہ طرز)	سوال 2: یہ حصہ مختصر جوابات کے سوالات پر مشتمل ہے۔ 8 میں سے 5 مختصر سوالات کے جوابات دیں۔	$2 \times 5 = 10$
	باب	5 2 1
	مختصر سوالات	2 4 1
	سوال 3: یہ حصہ مختصر جوابات کے سوالات پر مشتمل ہے۔ 8 میں سے 5 مختصر سوالات کے جوابات دیں۔	$2 \times 5 = 10$
	باب	7 6 4 3
	مختصر سوالات	2 1 3 2
	سوال 4: یہ حصہ مختصر جوابات کے سوالات پر مشتمل ہے۔ 8 میں سے 5 مختصر سوالات کے جوابات دیں۔	$2 \times 5 = 10$
	باب	10 9 8
	مختصر سوالات	4 2 2

حصہ-سوم (انشائیہ طرز)	یہ حصہ تین (03) تفصیلی سوالات پر مشتمل ہوگا، جس میں سے دو (02) سوالات کے جوابات دینے ہوں گے۔ ہر سوال کے نو (09) نمبر ہیں۔ اس کی تفصیل اس طرح سے ہے:	$2 \times 9 = 18$
	سوال 5:	
	باب	3 1
	حصہ	الف ب
	سوال 6:	
	باب	5 6
	حصہ	الف ب
	سوال 7:	
	باب	8 9
	حصہ	الف ب